

25 ta' Frar, 1946.

Imballef :

L-Onor. Dr. A.J. Montanaro Gauci, LL.D.

Giuseppina Incorvaja *versus* Edward Gingell Littlejohn

**Substanta — Mandatar — Mandat — Kappara —  
Magazzinagg — Deposizzjoni — Fidejussura II ta' l-1944,  
u Ordinanza IV ta' l-1945 (Kapp. 6 ta' l-Ordinanza Substanta).**

L-irkantatur huwa mandatarja ta' sid l-oġġetti li jbiegħ; għalhekk sid l-oġġetti jista jirrevoka l-mandat lill-irkantatur meta jruġ, u dan ma jistax jirrifjuta li jrodd lura lil sulkom dawk l-oġġetti lila konsenjati għall-bejgħ.

Il-kappara li l-irkantatur jirċievi minn għand xi zerrej għandha tiffihem li għet minnu rċevuta fl-interess tal-bejgiegħ, u għalhekk ma għandu ebda dritt iżommha għalik.

Id-Trittijiet li jista' jeżigi l-irkantatur pubbliku huma dawk stabbiliti fil-tariffu mahruġa bis-sakka tal-Liġi ta' l-Irkantaturi, iġġifieri 1% minn għand il-bejgiegħ u 1% minn għand iż-zerrej fuq bejgħ ta' oġġetti u proprjetà in general, barra min għamara, oġġetti u proprjetà mdaħħla f'katalogu wieked ma' għamara, u 1% minn għand il-bejgiegħ u 1% minn għand iż-zerrej fuq bejgħ ta' għamara u fuq oġġetti u proprjetà mdaħħla f'katalogu wieked ma' għamara.

Meta l-irkantatur jiftiekem li jieku fil-post tiegħu oġġetti diez jimbiegħu f'irkant, ebda dritt ma jistkrogglu għal magazzinagg jekk l-oġġett iġi mibjugħ; iġda jekk l-oġġett jinstara għas-sid, l-irkantatur għandu jedd għall-klas ta' mhux aktar minn 1% fuq l-akkor offerta; basta li l-oġġett iġi meħud lura mis-sid fi żmien sedat ijiem minn dak in-nhar li jkun ingieb għall-bejgħ. Fil-każ li jikkallu hemm għal iżjed minn dak iż-żmien, jew meta ma jkunz in-

*għal għall-bejgħ għar is-sal ried hekk, l-irkantatur għandu dritt għal klas zieraq akond il-wind' tal-post li l-oggetti jkunu hađu u s-simien li jkunu damu fil-post ta' l-irkantatur.*

*Il-Ligi ta' l-Irkantaturi għallha ssekk sal-lum, u ma jistax jiġi neokat kontra tagħha l-użu kontrariu għaliha jor id-dewwetudini; għar id-dewwetudini ma tistax tiġi neokata kontra l-ligi li l-Istat formalment jikkonsidraha bhala li għallha ssekk, ureolja fil-prattiku ma jossereawhior.*

L-attriċi fit-tabrika qalet li hi kkonvenjent lill-konvenut makna tal-hjata "Singer" bit-tavolin, u nkarikatu jbiegħhiehha fl-irkant bi prezz ta' mhux anqas minn £26; li fl-irkant li kien sar Triq Tónna, tas-Sliema, il-konvenut ircieva offerta ta' £26 minn għand briedem mhux magħruf minnha, li halla f'idejn il-konvenut £2, li kellu jitlef jekk ma jirtirax il-makna fi żmien 24 siegħa, kif fil-fatt tilef; li l-konvenut qalilha biex tiehu lura l-makna li hija aċċettat li tagħmel, iżda meta marret biex tiriraha l-istess konvenut irrifjuta li jikkonsenjahlha mhabba li ppretenda, oltre 2-£2 fuq insemminija li kien inkassa, £2, 10, 0 oħra ta' jdejh, u 2s. 6d. portatura; li hi in segwitu sabet il-bejgħ ta' l-insemminija makna bi prezz ta' £26, li mhabba l-aġir tal-konvenut ma setax isir; li hi kienet għa rċeviet minn għand il-konvenut fuq l-istess makna s-somma ta' £10; u li l-konvenut wara abużivament biegh l-istess makna u ddepożita parti mir-rikavat tal-bejgħ taht l-awtorità ta' din il-Qorti (dok. A); u talbet li, wara li tkun premissa kwalunkwe dikjarazzjoni neċessarja u mogħti kull provvedimenti analoġu, prevja okkorrendo d-dikjarazzjoni illi l-konvenut ma kellu ebda dritt jirrifjuta li jikkonsinjahlha lura l-insemminija makna, u għalhekk irrenda ruhu responsabili tad-danni li hija sofriet, ikun kundannat ihallasha s-somma ta' £16 jew somma oħra verjuri bhala bilanċ ta' souma akbar li tirrizulta dovuta lilha bhala danni li hija sofriet mhabba l-aġir tal-konvenut. Bl-ispejjeż:

*Omissis;*

Mill-provi rrizulta li l-attriċi nkarikat lill-konvenut ibiegh akkont tagħha b'irkant makna tal-hjata bi prezz mhux anqas minn £26, u l-konvenut antiċipalha £10 mill-prezz. Ebda ftehim ma sar fuq fejn kellu tabillfors isir l-irkant; u meta l-attriċi stagsiet lill-konvenut kemm jiehu ta' jdejh, u hu wegħibha li skud (1s. 8d.) fil-bira, hija qaltu "kif tgħid il-ligi għamel"

(dep. attriċi). Il-konvenut għob il-makna f'irkant li kellu f'idejha, irċieva u accetta offerta ta' £26, u zamm £3 kapparra minn għand ix-xerrej. Izda x-xerrej ma marx għall-makna, u l-konvenut ma kienx jaf fejn kien joġġhod ix-xerrej. Intant il-konvenut zamm il-kapparra għalih innifsu, qal lill-attriċi biex tirtira l-makna, u ppretenda li ta' jdejha jiehu £2. 10. 0, barra £s. 6d, tal-portatura. L-attriċi marret tirtira l-makna, izda ma smexxilhom, għax il-konvenut ma riedx iroddhilha qabel ma l-attriċi thallau s-somma li ppretenda ta' jdejha; u l-attriċi ma riedetx taqtihomlu peress li debrilha li għa thallas bil-kapparra li kien zamm. Wara żmien il-konvenut spiċċa biex biegh il-makna b'£26, u ppretenda li wara li jikkompensa l-£10 li kien anticipalha, jagħti lill-attriċi £12. 18. 4 biss bħala bilanċ; u peress li l-attriċi ppretendiet £16, il-konvenut iddepożitalha s-somma li kien offrilha;

**Il-Qorti** qabel xejn tosserva li l-irkantatur huwa mandatarju ta' sid l-oġġetti li jbiegh. Għalhekk, meta l-attriċi rtiratlu l-mandat, għax marret tirtira l-makna, il-konvenut ma kellu ebda dritt jirrofta li jrodd lura lill-attriċi u jbiegh il-makna. U tabilhaqq, l-attriċi marret bil-flus f'idejha biex troddlu l-£10 li kien anticipalha; u ta' jdejha il-konvenut kien għa thallas meta huwa zamm il-kapparra ta' £2 u l-attriċi akkonsentiet li jzommhom;

Il-konvenut jippretendi li l-kapparra tmiss lilu, għax soltu jzommha għalih. Izda ma gie x ippruvat soddisfaċentement li fil-kummerċ jeżisti stabbilit dana l-użu. Meta l-konvenut talab u rċieva l-kapparra, huwa aġixxa bħala mandatarju; u għalhekk il-kapparra hadha u seta' biss jehodha, f'interess u b'kawta ta' l'interess tal-mandanti. Il-kapparra hija riżarċiment preventiv tad-danni, u d-danni jbatihom is-sid u mhux il-mandatarju. Għaldaqstant ebda raġuni ma hemm biex l-irkantatur iżomm għalih il-kapparra f'lok li jgħaddiha lill-proprietarju ta' l-oġġett. Immeta, meta l-konvenut zamm il-kapparra, huwa zamm flus li kienu jmissu lill-attriċi; u ladarba l-attriċi kienet kkontenta li huwa jzomm iż-£2 bi hlas, huwa ma kellu ebda dritt jitlob hlas ieħor ta' jdejha; għax b'£2 kien imhallas tajjeb. Huwa minnu li l-konvenut zamm għandu għal xi xahrejn dik il-makna; izda dana gara htija tiegħu biss, u b'abbuż, għax irrofta li jrodd il-makna lura meta l-attriċi marret biex tirti-

ralu; u l-htija u l-abbuż ma jistgħux jintitolawh għal ebda dritt ta' kumpens għal magazzinagg. U tabilhaqq, dak iż-żmien, la darba l-bejgħ ma kienx gie effettwat, il-konvenut ma setax jippretendi bhala dritt tiegħu percentagg jew skud fil-lira fuq £26;

Iżda wkoll meta wiehed jikkunsidra bhala effettwat il-bejgħ bil-prezz ta' £26, id-dritt tal-konvenut kien anqas minn dak li ppretenda. U tabilhaqq, skond il-Ligi ta' l-Irkantaturi (Proklama X ta' l-1832 kif emendat bl-Ordinanza IV ta' l-1845—il-lum Kapitolu VI tal-Ligijiet ta' Malta), id-drittijiet li l-irkantaturi pubblici jistgħu jeżiġu huma daww stabbiliti fit-tariffa mahruġa bis-sahha ta' dik il-ligi (art. 4). Dik it-tariffa tagħti lill-irkantatur nofs fil-mija minn għand il-bejjiegh u nofs fil-mija minn għand ix-xerrej fuq bejgħ ta' oġġetti u proprjetà in general. barra minn għamara, oġġetti u proprjetà mdahhla f'katalogu wiehed ma' għamara; u tagħti wiehed fil-mija minn għand il-bejjiegh u wiehed iehor fil-mija minn għand ix-xerrej fuq bejgħ ta' għamara u fuq oġġetti jew proprjetà mdahhla f'katalogu wiehed ma' għamara. Fuq £26 dawn id-drittijiet ta' l-irkantatur igħibu wisq anqas minn £2, għax igħibu ftit xelini biss, anki meta magħhom iżżid il-percentagg kontemplat fit-taqsim 5 tat-tariffa—jekk qatt seta' kien il-każ ta' l-applikazzjoni tagħha, peress li l-prezz presumibilment kellu jgħbru l-konvenut minn għand ix-xerrej;

Anki fuq il-magazzinagg, il-konvenut ma setax jitlob kennu ried. Fit-taqsim 6 tat-tariffa jinghad:— "Meta l-irkantatur jittiehem li jtehu fil-post tiegħu oġġetti biex iunbiegħu l-irkant, ebda dritt ma jithallas għal magazzinagg jekk l-oġġetti jigu mibiegħa; iżda jekk jinxtraw għas-sid, l-irkantatur għandu jedd għall-hlas ta' mhux iżjed minn nofs fil-mija fuq l-abhar offerta; basta li l-oġġetti jigu mehuda lura mis-sid 6 żmien sebat ijiem minn dak in-nhar li jkun ngiebu għall-bejgħ; iżda meta jithallew hemmhekk għal iżjed minn dak iż-żmien, iew meta ma jkunux ingiebu għall-bejgħ għax is-sid ikun ried hekk, l-irkantatur għandu jedd għal hlas xieraq, skond il-wisa' tal-post li l-oġġetti jkunu hadu u ż-żmien li jkun damu fi". Immedja, skond il-ligi, jekk tikkunsidra mibjuga l-makna, dritt tal-magazzinagg ma kienx hemm. Meta l-atriċi marret tiegħu lura l-makna, ftit granet biss kienu għad-

dew, tant li l-irkantatur ried li almenu jistenna sebat ijiem biex jara jekk wan xtara jmurx għall-makna. Meta tikkunsidra li l-makna m'hijiex ogġett kbir, u għalhekk ma tantx jiehu wisar' lejn kien, u ma kienx ilu hemm, il-konvenut ma kellux raġun jillob—jekk qatt kien il-każ li kellu xi dritt—hief ftit xelini tal-magazzinagg; u għalhekk b'kollox, kompriża l-portatura, kien ikolla jiehu anqas mill-ammont tal-kapparra. Tal-magazzinagg ulterjuri, kif għa ntqal, il-konvenut ma kellu dritt għal eisdā bla;

Il-Qorti tosserva li dik il-liġi ta' l-Irkantaturi għadha ssehh sal-lum, għax qatt ma giet revokata; anzi giet konfermata formalment dan l-aħħar, meta giet inkluża fl-Edizzjoni tal-Liġijiet Statutarji ta' Malta bhala Kapitolu 6. Għaldaqstant il-konvenut ma jistax jinvoka l-użu kuntrarju u d-deswetudini. Fid-Dritt Modernu mhux ammessa d-deswetudini ta' liġi li l-Istat formalment jikkunsidra bhala għadha ssehh, għalkemm fil-prattika ma josservawhiex;

Minn dan li ntqal tinzel ċara l-konsegwenza li l-attriċi għandha dritt għal bilanċ kollu tas-siwi tal-makna li, bil-prezz li effettivament giebet, irriżulta li kienet tiswa £26. Għaldaqstant l-attriċi jmissha £16, u mhux kemm iddepożitalha l-konvenut;

Għal dawu ir-raġunijiet il-Qorti taqta' l-kawża billi tilqa' talbiet, bl-ispejjeż kontra l-konvenut.